

## .....इन्स्योरेन्स कम्पनी लिमिटेड

केन्द्रीय कार्यालय : .....  
फोन नं. - ..... फ्याक्स - ..... ईमेल.....

### तरकारी खेती बीमालेख (लागत)

तरकारी खेतीको धनीद्वारा प्रस्ताव तथा घोषणा, जुन कुरा यस करारको आधार हुने तथा यस बीमालेखमा समावेश भएको मानिने विषयमा सहमति जनाई बीमाशुल्कको रकम भुक्तानी भएको आधारमा .....इन्स्योरेन्स कं लि. (यसपछि बीमक भनिएको) समक्ष देहायमा उल्लिखित बीमाको लागि प्रस्ताव गरिएकोले यस बीमालेखको अनुसूची, विवरण तालिका, परिभाषा, विशेष व्यवस्था, अपवाद र सर्तहरू यस करारनामाको अभिन्न अङ्ग मानिने गरी बीमाशुल्क भुक्तानीको प्रतिफल स्वरूप बीमकले बीमाको अवधिभित्र तरकारी खेतीको विवरण तालिकामा उल्लेख भए बमोजिमका तरकारी खेतीको क्षति/हानी-नोक्सानी भएमा लागत मूल्य अनुसारको क्षतिपूर्ति रकम सम्बन्धित पक्षलाई भुक्तानी गर्नेछ ।

### बीमालेखले रक्षावरण गर्ने जोखिमहरू

यस बीमालेख अन्तर्गत देहायका जोखिमहरू समावेश छन् :

- (१) देहायका कुनै कारणबाट अनुसूचीमा उल्लिखित तरकारी खेतीको बीमा अवधिभित्र हानी-नोक्सानी भएमा लागत मूल्य अनुसारको क्षतिपूर्ति रकम भुक्तानी दिनेछ । बीमकले उक्त अनुसूचीमा उल्लिखित बीमा रकमको ९० प्रतिशत रकम बीमितलाई भुक्तानी गर्नेछ :
  - (क) आगलागी, चट्याङ
  - (ख) भूकम्प,
  - (ग) बाढी/डुवान /खडेरी
  - (घ) पहिरो/भूस्खलन,
  - (ङ) आँधिबेहरी, असिना, हिउँ वा तुसारो,
  - (च) आकस्मिक/दुर्घटनाजन्य बाह्य कारणहरू,
  - (छ) किरा तथा रोगबाट हुने हानी-नोक्सानी ।

### क्षतिपूर्ति नदिने अवस्थाहरू

बीमकले निम्न अवस्थाहरूमा यस बीमालेख अन्तर्गत दाबी भुक्तानी दिने छैन :

- (१) तरकारी खेतीको धनी वा निजको एकाघर परिवारका सदस्यको लापरवाहीको कारणले वा जानाजान मनोरञ्जनको उद्देश्यबाट वा रिसइवीपूर्ण व्यवहारको कारणबाट क्षति भएमा ।
- (२) कानूनी निकायको आदेशमा धान बालीलाई नष्ट गर्नुपर्ने भएमा ।
- (३) तरकारी चोरी भएमा ।
- (४) बीमितले आफ्नो जग्गा बिक्री वा स्वामित्व हस्तान्तरण गरेको अवस्थामा । तर कानून बमोजिम जग्गाको स्वामित्व स्वतः परिवर्तन हुने अवस्थामा यो प्रावधान लागू हुने छैन ।

- (५) युद्ध, अतिक्रमण, विदेशी सैन्य कारवाही (युद्ध घोषणा भएको होस् वा नहोस्), गृहयुद्ध, राजद्रोह, क्रान्ति, सत्ता विप्लव, सैनिक विद्रोहको कारणबाट बीमित तरकारी खेतीको क्षति भएमा ।
- (६) देहायको प्रत्यक्ष वा अप्रत्यक्ष रूपमा सिर्जना भएको वा सोको प्रतिकूल योगदानबाट उत्पन्न कारणले बीमित तरकारी खेतीको क्षति भएमा :
- (क) आणविक विकिरण वा आणविक इन्धनको ज्वलनपछि शेष रहेको बेकम्मा पदार्थबाट निस्कने रेडियोधर्मिता (स्वतः जारी रहने अणुको विच्छेदनको ज्वलनसमेत) को सक्रियताको संसर्गबाट प्रत्यक्ष वा अप्रत्यक्ष रूपले हुने कुनै दुर्घटना,
- (ख) आणविक हातहतियारबाट उठेको वा सोसंग प्रत्यक्ष वा अप्रत्यक्ष रूपमा संलग्न रहेको कारणबाट भएको दुर्घटना ।
- (७) तरकारी खेतीको धनीले प्रस्ताव फाराममा विवरण दिँदा भुट्टा विवरण दिएमा वा जोखिम मूल्याङ्कन गर्नका लागि आवश्यक पर्ने वास्तविकता लुकाई भुट्टा कुरा उल्लेख गरेमा बीमक दावीप्रति उत्तरदायी हुने छैन ।

### सर्तहरू

- १) तरकारी खेतीमा कुनै रोग/किरा वा दुवै लागेमा तरकारी खेती धनीले तत्काल आफ्नै खर्चमा उचित रेखदेख गराउनु पर्नेछ ।
- २) बीमकले चाहेको जुनसुकै समयमा तरकारी खेती परीक्षण गर्न आउने बीमक वा तोकिएको संस्थाका आधिकारिक प्रतिनिधिलाई तरकारी खेतीको धनीले निरीक्षण/अनुगमन गर्न दिनु पर्नेछ । निरीक्षण/अनुगमन गर्दा बीमालेखमा उल्लेख भए बमोजिम वा तोकिए बमोजिमको शर्त अनुसार उचित स्याहार सम्भार नगरेको अवस्थामा बीमकले बीमितलाई सात (७) दिनको सूचना दिई बीमालेख रद्द गर्न सक्नेछ । तर सोको प्रमाण राखी १५ दिन भित्र बीमा समितिमा जानकारी गराउनुपर्ने छ ।
- ३) तरकारी खेती धनीले तरकारी खेतीको क्षति/हानी-नोक्सानी भएमा सोको ३ दिनभित्र लिखित जानकारी स्वयम् वा सदस्य संस्था मार्फत बीमकलाई दिनु पर्नेछ । त्यस्तो जानकारी प्राप्त भएको ४८ घण्टाभित्र बीमक वा तोकिएको संस्था वा प्रतिनिधिले क्षति/हानी-नोक्सानीको निरीक्षण गर्न सक्ने हुनाले सो अवधिसम्म तरकारी खेतीको धनीले क्षति/हानी-नोक्सानीको स्थानलाई यथा अवस्थामा राख्नु पर्नेछ । तर क्षति न्यूनीकरण गर्न चालिएको कदमलाई यस प्रावधानले कुनै बाधा पुऱ्याउने छैन ।
- ४) यस बीमालेख अन्तर्गत बीमित तरकारी खेतीको क्षति भएको कारणबाट हुने अन्य वा थप खर्च वा हानी-नोक्सानीको दावी गर्न पाइने छैन ।
- ५) रोग तथा किराबाट भएको हानी नोक्सानी/क्षतिको कारण एकिन गर्न कठिन भएको अवस्थामा बीमकले आवश्यकता अनुसार प्रयोगशाला परिक्षण गराउन सक्ने छ । तर प्रयोगशालाको प्रतिवेदन प्राप्त पश्चात तुरुन्त कारवाही अगाडि बढाउनु पर्ने ।
- ६) यस बीमालेखको अनुसूचीमा बीमा अवधि समाप्त हुने भनी उल्लिखित भएको मितिमा स्थानीय समय अनुसार रातको बाह्र (१२) बजे पछि यस बीमालेखको अवधि समाप्त हुनेछ ।

## बीमाशुल्क

- क) बीमाशुल्क बीमाङ्क रकमको पाँच (५) प्रतिशत प्रति खेती (बाली) का दरले लाग्नेछ ।  
ख) सदस्य संस्था मार्फत बीमा भएमा कुल बीमाशुल्कमा पन्ध्र (१५) प्रतिशत छुट दिइनेछ ।

## दाबी सम्बन्धी प्रक्रिया

यस बीमालेखले रक्षावरण गरेको जोखिमहरुका कारणबाट बीमितको तरकारी खेतीको हानी भएमा सोको १५ दिनभित्र वा सो अवधिभित्र संभव नभएमा सोको कारणसहित संभव हुनासाथ बैङ्क वा सदस्य संस्था मार्फत देहायका कागजातहरु बीमक समक्ष पेस गर्नु पर्नेछ :

- १) सक्कल बीमालेख
- २) पूर्ण रूपले भरिएको दाबी फाराम
- ३) सम्बन्धित प्राविधिकको प्रतिवेदन
- ४) सम्बन्धित गा.वि.स वा न.पा.वा वडा वा कम्तिमा नजिकको दुईजना छिमेकी/संधियारको सर्जमिन मुचुल्का

## परिभाषा

**बीमित** भन्नाले यस बीमालेखको अनुसूचीमा नाम उल्लेख भएको र यसै बीमालेख अन्तर्गत बीमा गरिएको तरकारी खेतीको स्वामित्व भएको व्यक्ति वा संस्था भन्ने सम्झनु पर्दछ ।

**बीमित बाली** भन्नाले यस बीमालेखको अनुसूचीमा नाम र विवरण उल्लेख भएको तरकारी खेती संझनु पर्दछ ।

**बीमाङ्क रकम** भन्नाले बीमित तथा बीमकबाट मान्यता प्राप्त प्राविधिकले संयुक्त रूपमा भरी बीमाको प्रस्ताव फारामको साथमा पेस भएको तरकारी खेती बीमाको लागत मूल्य निर्धारण फाराममा लेखिएको घोषित मूल्य संझनु पर्दछ ।

**प्राविधिक** भन्नाले कृषि सेवा केन्द्र, उपकेन्द्र वा मान्यता प्राप्त शिक्षण संस्थाबाट कृषि विषयमा आधारभूत ज्ञान हासिल गरेको प्राविधिक व्यक्ति संझनु पर्दछ ।

**बीमा अवधि** भन्नाले यस बीमालेखको अनुसूचीमा उल्लेख भएअनुसार बीमा जोखिम स्वीकार गरिने बढीमा १ वर्षसम्मको अवधिलाई संझनु पर्दछ ।

**बाली हानी-नोक्सानी/प्रमाण-पत्र** भन्नाले सम्बन्धित सदस्य संस्था र प्राविधिकले बीमित बालीको हानी-नोक्सानी भएको भनी प्रमाणित गरि दिएको प्रमाणपत्रलाई संझनु पर्दछ ।

**दुर्घटना** भन्नाले बाहिरी आँखाले स्पष्ट देख्न सकिने र साङ्घातिक माध्यमबाट हुने आकस्मिक घटना संझनु पर्दछ ।

**तरकारी खेती बीमालेखको  
अनुसूची**

तरकारी खेती धनीको नाम :  ठेगाना : अञ्चल..... जिल्ला..... न.पा./गा.वि.स. .... वडा नं. .... टोल :..... फोन नं : .....	बीमालेख नं :  अभिकर्ता : नाम : कोड नं. :
<p style="text-align: center;"><b>बीमा अवधि</b></p> प्रारम्भ मिति :  समाप्ति मिति :  कित्ता नं. :  क्षेत्रफल :	बीमालेख जारी स्थान :  बीमालेख जारी मिति :  बीमालेख जारी समय :  नगदी रसिद नं. :  नगदी रसिद जारी मिति :
समूह/संस्था/समिति/ऋण दिने बैङ्क तथा वित्तीय संस्थाको नाम : ठेगाना : फोन नं. :	नगदी रसिद जारी समय :  कुल क्षेत्रफल :  कुल बीमाङ्क रु. :
तरकारी खेतीको विवरण जात :	कुल बीमाशुल्क :

बीमालेख स्वीकार गर्ने अधिकार प्राप्त व्यक्तिको

हस्ताक्षर :

नाम :

पद :

मिति :

# ..... इन्स्योरेन्स कम्पनी लिमिटेड

काठमान्डौ, नेपाल

## तरकारी खेती बीमा प्रस्ताव फाराम

- १) तरकारी खेती धनीको नाम : .....
- २) पुरा ठेगाना :  
 अञ्चल.....जिल्ला.....न.पा./गा.वि.स. ....वडा नं. ....  
 टोल :.....फोन नं : .....
- ३) पेसा : .....
- ४) बीमा अवधि : .....
- ५) कृपया बीमाका लागि प्रस्तावित तरकारी खेतीको तल उल्लिखित विवरण तालिकामा भर्नुहोस् :

तरकारी खेतीको किसिम :

क्र.सं.	जात	क्षेत्रफल	वर्तमान लागत मूल्य (कृषि मन्त्रालय मार्फत उपलब्ध तथ्याङ्क बमोजिम)	बीमा अवधि		बीमाङ्क रकम
				देखि	सम्म	

- ६) तरकारी खेती लगाईएको स्थानको पूर्ण विवरण/ठेगाना :  
 अञ्चल.....जिल्ला.....न.पा./गा.वि.स. ....  
 वडा नं. ....टोल :.....कित्ता नं. ....
- ७) तरकारी खेती तपाइको एकल स्वामित्व वा साभेदारीमा हो ? साभेदारीमा भए साभेदारको विवरण भर्नुहोस् :  
 नाम : .....,  
 ठेगाना :  
 अञ्चल.....जिल्ला.....न.पा./गा.वि.स. ....  
 वडा नं. .... टोल :.....फोन नं : .....
- ८) उक्त बालीमा किरा वा रोग लागेको छ ? यदि छ भने रोगहरुको स्पष्ट विवरण दिनुहोस्  
 .....
- ९) कृषिजन्य सुविधाहरु प्राप्त गर्नु भएको छ ? यदि छ भने त्यो कहाँबाट प्राप्त गर्नुभयो ?  
 क) सरकारी कृषि सेवा केन्द्र .....

- ख) निजी कृषि सेवा केन्द्र .....
- ग) कृषिकेन्द्रबाट धान बाली लगाइएको स्थानको अन्दाजी दूरी .....
- घ) सरकारी वा निजी कृषि प्राविधिकद्वारा बीमित बालीहरूलाई गरिने चेकजाँचको विवरण :  
.....

१०) विगत १ वर्षमा तपाईंको कुनै तरकारी खेतीको हानी-नोक्सानी भएको छ ? छ भने निम्न विवरण भर्नुहोस् :

वर्ष	नोक्सानीको कारण	नोक्सान भएको परिमाण

११) यस पूर्व कुनै बीमा कम्पनीमा तरकारी खेतीको बीमा भएको भए सो बीमा कम्पनीको नाम उल्लेख गर्नुहोस् । बीमा भएको भए कति बीमाङ्क बराबरको बीमा भएको हो ? उल्लेख गर्नुहोस्

बीमकको नाम	बीमाङ्क रकम	प्राप्त दाबी भुक्तानी रकम

१२) कुनै बैङ्क वा वित्त कम्पनी वा सहकारीले उक्त तरकारी खेतीमा लगानी गरेको छ ? छ भने, उक्त बैङ्क वा वित्त कम्पनी वा सहकारीको निम्न विवरण उल्लेख गर्नुहोस् :

नाम :.....  
 अञ्चल..... जिल्ला..... न.पा./गा.वि.स. ....  
 वडा नं. .... टोल :..... फोन नं : .....

लिएको ऋणको रकम : रु. ....(अक्षरमा).....

म/हामीले माथि उल्लिखित बाली(हरू)को बीमा ..... कम्पनी लिमिटेडसँग कम्पनीको सर्त बन्देज बमोजिम गर्न प्रस्ताव गर्दछौं । म/हामी माथि उल्लिखित प्रश्नहरूको उत्तर सत्य भएको, बाली(हरू) लाई यथार्थ ढङ्गले वर्णन गरिएको व्यहोरा प्रत्याभूत गर्दछौं । मैले/हामीले बीमासँग सम्बन्धित कुनै पनि सूचना, विवरण वा तथ्य नलुकाएको र यही प्रस्ताव नै कम्पनी र म/हामी बीच हुने सम्झौताको आधार हुने कुरा घोषणा गर्दछौं ।

प्रस्तावकको  
 सही :  
 नाम :  
 मिति :

.....इन्स्योरेन्स कम्पनी लिमिटेड  
काठमान्डौ, नेपाल  
कृषि प्राविधिकको प्रमाणपत्र

(प्रस्तावक सँगै संलग्न हुनु पर्ने)

१) तरकारी खेती धनीको नाम : .....

२) ठेगाना :

अञ्चल.....जिल्ला.....न.पा./गा.वि.स. ....

वडा नं. .... टोल :.....फोन नं : .....

३) पेसा :.....

४) बीमाको लागि प्रस्तावित प्रत्येक तरकारी खेतीहरूको विवरण :

क्र. सं.	जात	क्षेत्रफल	लागत मूल्य*
१)			
२)			
३)			

५) तरकारी खेती असल अवस्थामा छ ?

.....

६) तरकारी खेती कहिल्यै कुनै रोग वा किराबाट प्रभावित थियो ? यदि थियो भने विवरण दिनुहोस् :

.....

७) तरकारी खेती राम्रोसँग स्याहार गरिएको जस्तो देखिन्छ ?

.....

८) तरकारी खेतीको नजिकमा कुनै सरुवा वा सङ्क्रामक रोग फैलिएको थियो ?

.....

९) उक्त तरकारी खेतीको जोखिमलाई स्वीकारन नमिल्ने अरु कुनै जानकारी छ ? यदि छ भने त्यसको विवरण दिनुहोस् ।

.....

१०) तपाईं उक्त तरकारी खेतीको जोखिम स्वीकार गर्न कम्पनीलाई सुझाव दिन चाहनुहुन्छ ?

.....

अनुसूचिमा उल्लिखित तरकारी खेतीहरूको मैले ध्यानपूर्वक परीक्षण गरें । प्रस्तुत विवरण, मूल्य र उत्तरहरू मेरो जानकारीमा आएसम्म सही छन् भन्ने कुरा प्रमाणित गर्दछु ।

प्राविधिकको

नाम :

सही :

ठेगाना :

फोन/मोबाईल नं.:

मिति :

\* नेपाल सरकारद्वारा उपलब्ध गराइएको तथ्याङ्कको आधारमा